

Zuma fer heim

Sibusiso Zuma, sum í fleiri ár var álopsfelagi við Toda Jónsson í FCK, fer nú heim til Suðurafrika at spæla. Síðani 2005 hevur hann spælt í týska Bielefeld, men nú gongur leiðin til heimlandið. Kicker skrivar, at Zuma hevur skrivað undir tvey-ára sáttmála við Memelodi Sundowns. Ein sáttmáli, sum sambært týska blaðnum ger Zuma til best lønta spælaran í suðurafrikonskum fót bólti.



Turkar fáa ikki eyka fólk

Undan hálvfinaluni móti Týsklandi er Turkaland hart rakt av skaðum og leikbannum. Ardu Turan, Volkan Demirel, Emre Asik og Tuncay Sanli eru allir leikbannaðir, og heilt víst tykist eisini, at Nihat og Emre Gungor eru úti við skaða. Hartil eru Servet Cetin, Tumer Metin og Emre Belozoglu ivasamir, og tí hevur turkiska fót bóltssambandið biðið um undantaksloyvi at fáa nýggjar spælarar í hópin. Men hetta sleppa teir ikki. - Nýggjar úttøkur eru bert loyvdar beint eftir bólkaspælið, og vit ætla ikki at broyta hetta, sigur UEFA-talsmaðurin, Wiliam Gaillard, við týska Kicker.

KÍ-EB/Streymur 2-3 (1-1):

Hans Pauli snýtti klaksvíkingar



KÍ



EB/Streymur

Við einmansavriki í yvirtíðini syrgdi snillingurin fyri, at EB/Streymur fór úr Klaksvík við øllum, eftir at KÍ leikliga hevði verið omaná

FÓTBÓLTUR

Jóannes Hansen
joannes@sosialurin.fo

Klaksvíkingar vóru vón-brotnir, og tey í EB/Streymi stórfegnaðust. Einki var at siga til reaktiónirnar, eftir at Petur Reinert hevði brikslað fyri síðstu ferð.

EB/Streymur hevur í tor-føru avbjóðingunum á úti-vølli havt væl samanskrúvað konsept, sum aftur var á skránni í Klaksvík. Tað gongur út upp á at binda væl fyri í verjupartinum og so at dúva upp á snaralop. Í álopspartinum er ikki neyð-ugt at brúka so nógv fólk. Sorin Anghel, Hanus Eliasen, Arnbjørn Hansen og Hans Pauli Samuelsen megna eina rúgvu sjálvir. Tað vistu Eyðun Klakstein og hansara menn, og tað vistu teir í EB/Streymi í Klaksvík.

Sorin Anghel var noyddur at taka seg aftur tíðliga í 1.



Egil á Bø varð fluttur niðan í álopið, tá gestirnir úr EB/Streymi vórðu noyddir at satsa

hálvleiki, men Arnbjørn Hansen og ikki minst Hans Pauli Samuelsen syrgdi fyri tí, sum skuldi til fyri at vinna 3-2 og harvið at halda tørt um trygga leiðslussessin.

Tað minti ikki sørt um Maradona avrikið á sinni, tá ið Hans Pauli Samuelsen avgjórði. Klokkan vísti 90 minuttir, tá ið Hans Pauli tók søkina í egnar hendur. Av egnum brotsteigarmarki smoygdi hann sær framvið fleiri, og tá ið hann nærkaðist hinum brotsteiginum,

og allir tóktust bíða eftir, hvønn hann fór at spæla leysan, gjórði fót bóltssnillingurin enn eina draging, og so smekkaði hann til. Úr átjan metrum fleyg bólturin avstað, og hann brast í stólp-an, áðrenn hann small í meskarnar.

Veldugur fagnaður mill-um mongu áskoðararnar hjá oddaliðnum, sum eftir steypasigurin fyri stórari viku síðani ikki tevja minni FM gull, enn tey longu hava gjørt fyrr í ár.

Hans Pauli var sjálvandi

dagsins maður á toppliðnum og FM favorittinum. Hann setti hol á longu í 3. minutt, tá ið Sorin Anghel spældi út í høgri til Arnbjørn Hansen, sum legði innfyri til Hans Paula, sum eitt sindur aftanfyri handara stólpan heilfluktaði í málið.

Hans Pauli Samuelsen:

- Fluktarin var av brots-teigarmarkinum. Í seinna førinum var tað Bárður Olsen, sum fangaði bóltin, stakk hann framum ein av teirra, og tá ið eg hevði fingið ferð á, var tað lætt at

fara framvið einum. Teir drálaðu eitt sindur, so eg royndi, og tað var ein fin kensla at síggja bóltin smella í stólpan og fara í málið.

Gerst tú nógv við skot-venjing?

- Tað fái eg ofta loyvi til undir venjing. Eg venji mið-víst skot við uttaru síðuni, og tað var við einum sovornum skoti, at vit fingi 3-2 málið.

Hans Pauli Samuelsen heldur, at klaksvíkingar vóru grammir og væl skip-

aðir, og at tað darvaði teirra spæli, at Sorin Anghel tíð-liga noyddist av vøllinum:

- Sorin arbeiðir væl og fyllir nógv, og hann er sera lættur og skilagóður at spæla saman við. KÍ pressaði okkum í 2. hálvleiki. Teir vóru fleiri ferðir nær við, men tá ið teir lögdu press á, varð tað eisini meiri pláss hjá okkum í skjót-álopum, og tað var júst í so-vornari stöðu, at vit av-gjórdu.

Emil Nolsøe Leifsson var skilagóður sentralur mið-vallari hjá KÍ. Tað bar við sær, at Kristoffur Jakobsen hesa ferð var í høgri borði, og tað var eftir álop í tí borð-inum, at hann úr brots-teiginum javnaði til 1-1.

Milic Curcic legði við høvðinum og eftir horna-sparksinnlegg frá Kristoffuri Jakobsen KÍ framum. So var tað, at spenningurin var í hæddini. Heimaliðið kendi seg hava so gott tak á tí, at møguleiki var fyri at økja um leiðsluna og harvið at taka spenningin úr stríðnum. Tað var um reppið, at Rodrigo skoraði mál. Tað gjórði hann ikki. Í staðin javnaði EB/Streymur. Tá ið teir í yvirtíðini skoraðu sigursmálið var upprunin til álopið, at Rodrigo fór um koll. KÍ vildi hava fríspark, men dómarn var ikki samdur við teimum, og so snýtti Hans Pauli Samuelsen teir fyri at fáa úrtøku.

Mynd: Solfus D. Johannesen

KÍ leyp framav

KÍ venjarin Eyðun Klakstein iðraði seg so miriliga, eftir at dómarn hevði brikslað fyri síðstu ferð, og EB/Streymur hevði vunnið 3-2.

- Vit høvdu betri uppiborið, men tað kunnu vit ikki brúka til nakað sum helst. Ætlanin hjá okkum var at bíða eitt sindur eftir teimum og so at brúka kontravápn. Tað eydnaðist heilt væl. Tá ið teir ikki megnaðu at spæla seg ígjøgnum, fóru teir at royndu við longum sendingum, og í tí kappingini vóru Ovi Nysted og Milic Curcic bestir.

- Tá ið vit høvdu lagt okkum á odda, royndu vit at fáa eitt mál afturat. Tað

miseydnaðist. Mistakið gjórdu vit, at tá ið teir høvdu javnað. Tá áttu vit at havt bundið um og ikki at roynt eftir sigurs-málinum. Teir hava finar individualistar, og teir sektaðu, at vit høvdu so nógv fólk frammi og harvið so fáar aftanfyri bóltin, staðfesti KÍ venjarin, sum – hóast hann iðraði seg – fegnaðist um hugburðin og leikliga avrikið:

- Saman við avrikinum ímóti B71 á heimavølli var hetta tað besta, sum vit hava avrikað higartil í ár. Marginalirnir vóru ikki við, men vit hava funnið okk-ara konsept, sum vit kenna, og sum vit fara at byggja víðari á.

Sorin seymaður

Longu í 22. minutt var Sigfríður Clementsen noyddur at gera fyrstu skift-ingina í Klaksvík. Ein av stuðulsspælar-unum, Sorin Anghel, noyddist av vøllinum. Í samanbresti við móttstøðumann skrædnaði tað omanfyri annað eygað, og hann tóktist heldur ikki at vera heilt stinnur á beinunum.

Sorin fór á sjúkrahúsið, har lækkin hjá EB/Streymi, Magnus á Stongum arbeiðir. Triggjar pentur vórðu seymaðar í, og boðini frá serfrøðini vóru, at Sorin skal binda frið í eina viku.

So fæst at síggja, um hann verður við, tá ið EB/Streymur næsta sunnudag fer at

spæla á útivølli ímóti Víkingi.

Roknað verður við, at Hogni Zacharia-sen verður førur fyri at venja aftur um eina viku. Meiri óvist er tað við Mikkjali Thomassen, sum týsdagin fer at landi-num í roynd at finna út av, um tað ber til at gera nakað við hælsluna, har hann framvegis er plágaður av bruna.